

لیفٹیننٹ آر تھر سنڈیمین سٹیفن: برطانوی راج کے ایک نوجوان سول افسر کی مختصر مگر اہم کہانی

تعارف

برصغیر کی نوآبادیاتی تاریخ میں ہزاروں ایسے کردار موجود ہیں جو برطانوی سلطنت کے فوجی و سول نظام کا حصہ رہے، مگر تاریخ کے صفحات میں گننا رہ گئے۔ لیفٹیننٹ آر تھر سنڈیمین سٹیفن انہی میں سے ایک تھے، جنہوں نے برطانوی ہندوستان کے دور دراز علاقوں میں سول خدمات سرانجام دیں اور محض 26 برس کی عمر میں اس دنیا سے رخصت ہو گئے۔ یہ تحقیقی مضمون ان کی زندگی، خدمات، اور ان کے تاریخی مقام کا مختصر جائزہ پیش کرتا ہے۔

ذاتی پس منظر اور تعلیم

آر تھر سنڈیمین سٹیفن 18 اکتوبر 1871 کو برطانوی ہندوستان کے سرحدی شہر ڈیرہ اسماعیل خان میں پیدا ہوئے۔ ان کے والد کرنل آر تھر سٹیفن برطانوی فوج کے بنگال میڈیکل ڈیپارٹمنٹ میں خدمات انجام دے رہے تھے۔ ان کی والدہ الزبتھ سدر لینڈ تھیں۔ آر تھر اپنے والدین کے اکلوتے بیٹے تھے، جنہیں کم سنی سے ہی فوجی نظم و ضبط اور برطانوی سلطنت سے وفاداری کا درس ملا۔

فوجی کیریئر

میں قائم فوجی مرکز میں شمولیت اختیار کی اور رائل (Dover) میں، آر تھر نے برطانیہ کے شہر ڈور 1891 میں بطور نوجوان افسر خدمات کا آغاز کیا۔ وہ بعد ازاں کوسٹ میں دوسری بٹالین کا (Royal Fusiliers) فوسیلیئرز حصہ بنے، جہاں انہیں برصغیر کے قبائلی اور نیم قبائلی علاقوں کی پیچیدہ سیکورٹی صورتحال کا سامنا کرنا پڑا۔

سول سروس میں تقرری

میں ڈیپوٹیشن پر بھیج دیا گیا، جو اس (ICS) میں، انہیں برٹش انڈین آرمی سے برٹش انڈین سول سروس 1894 میں (Karnal) وقت سول و انتظامی معاملات کے لیے اعلیٰ ترین سروس سمجھی جاتی تھی۔ انہیں سب سے پہلے کرنال اسٹنٹ کمشنر کے طور پر تعینات کیا گیا۔

یہ اس دور کا ایک منفرد پہلو تھا کہ برطانوی افسران کو مختلف محکمانہ خدمات میں تجربہ حاصل کرنے کے لیے ایک سے دوسری سروس میں تبادلہ کیا جاتا تھا۔ اس کا مقصد مقامی آبادی پر مکمل انتظامی گرفت قائم رکھنا اور غیر یورپی اقوام پر نگران حکمرانی کو مستحکم کرنا تھا۔

(حوالہ: Philip Mason, “The Men Who Ruled India,” Volume 1, Oxford

University Press, 1954)

راجن پور میں تقرری اور وفات

کے اوائل میں لیفٹیننٹ آر تھر سٹڈیمین کو راجن پور (جو اس وقت ضلع ڈیرہ غازی خان کی تحصیل تھا) میں 1898 اسٹنٹ کمشنر مقرر کیا گیا۔ راجن پور اس وقت سیاسی اور قبائلی طور پر حساس علاقہ تھا، جہاں سرانیک، بلوچ، اور دیگر قبائل آباد تھے، اور برطانوی راج کی گرفت نسبتاً کمزور تھی۔

افسوسناک طور پر، راجن پور میں اپنی تعیناتی کے کچھ ہی عرصے بعد، 22 مارچ 1898 کو آر تھر سٹڈیمین کا انتقال ہو گیا۔ ان کی وفات کی وجوہات واضح نہیں مگر اس دور میں ملیریا، ٹائیفائیڈ اور مقامی وبائیں عام تھیں۔

(حوالہ: Punjab District Gazetteers: Dera Ghazi Khan District, 1898)

ان کی قبر ڈیرہ غازی خان کے تاریخی مسیحی قبرستان میں ہے، جہاں آج بھی ان کی قبر موجود ہے۔ ان کی قبر پر ان کا مکمل نام، عہدہ، عمر اور تاریخ وفات کندہ ہے، جو آج کے محققین کے لیے ایک تاریخی نشانی کی حیثیت رکھتی ہے۔

(حوالہ: Christian Cemeteries of Pakistan – Punjab Archives, Lahore)

تاریخی تناظر

لیفٹیننٹ آر تھر سٹڈیمین کی مختصر زندگی اور خدمات برطانوی نوآبادیاتی نظام کے اس ماڈل کی عکاسی کرتی ہیں، جس میں نوجوان افسران کو دور دراز اور مشکل علاقوں میں تعینات کیا جاتا تھا تاکہ سلطنت کا دائرہ مستحکم رہے۔ اکثر یہ افسران مقامی آبادی، زبان اور ثقافت سے ناواقف ہوتے، مگر برطانوی نظم و نسق کے نمائندے کے طور پر حکمرانی کرتے۔ یہ امر قابل غور ہے کہ ان افسران کے لیے نہ صرف جسمانی بلکہ ذہنی دباؤ بھی بہت شدید ہوتا تھا، اور ان کی اموات یا خودکشیوں کی شرح غیر معمولی تھی۔

”David Gilmour, “The Ruling Caste: Imperial Lives in the Victorian Raj,” (حوالہ)

Farrar, Straus and Giroux, 2005)

لیفٹیننٹ آر تھر سنڈیمین سٹیفن کی زندگی ایک ایسے نوآبادیاتی افسر کی نمائندہ ہے جو نو جوانی میں ہی راج کے انتظامی نظام کا حصہ بنے اور محض 26 برس کی عمر میں انتقال کر گئے۔ ان کی قبر آج بھی ڈیرہ غازی خان کے تاریخی مسیحی قبرستان میں موجود ہے، جو نوآبادیاتی دور کی یادگار کے طور پر باقی ہے۔

تحقیق و تصویر

ڈاکٹر سید مزمل حسین

وسیب ایکسپلورر